

اسلامی درس گاہوں میں تعلیم قرآن کا طریقہ

یہ امر کسی صاحب علم سے مخفی نہیں ہے کہ ہمارے ملک بلکہ برصغیر پاک و ہند کے پورے علاقے کی اسلامی درس گاہوں بلکہ سرکاری سکولوں، کالجوں اور یونیورسٹیوں میں بھی، قرآن کریم کی تعلیم و تدریس کا جو طریقہ عرصہ دراز سے رائج چلا آ رہا ہے، وہ ترجمہ قرآن کریم کے نام سے معروف ہے۔ یہ بچوں کی ابتدائی تعلیم کے مرحلے میں تین چار سال تک جاری رہتا ہے اور اس کی تدریس یوں ہوتی ہے کہ درس کے آغاز پر ایک طالب علم مقررہ آیات تلاوت کرتا ہے، پھر معلم ان آیات کریمہ کا اپنی مقامی زبان اردو، پشتو یا سندھی وغیرہ میں ترجمہ کرتے ہوئے ان میں مذکور مشکل الفاظ اور تراکیب کی حسب ضرورت تشریح بھی کرتا جاتا ہے۔ طلبہ اور طالبات اس ترجمہ اور تشریح کو نہایت توجہ اور انہاک سے سنتے ہوئے یاد کر لیتے ہیں۔ پچھلے مدرسین اور شیوخ خصوصاً تفسیر قرآن کے مرحلے میں قرآنی مطالب کی تفسیر کو املا بھی کردا ہیں۔

بلashibah قرآن کریم کی تعلیم و تدریس کے اس منہج سے زیر تعلیم طلبہ کو متنوع تعلیمی اور دینی فوائد حاصل ہوتے ہیں: (۱) وہ قرآن کریم کے لفظی اور بامحاورہ معنی کیلئے ہیں۔ (۲) وہ قرآن کریم کے الفاظ اور تراکیب کو سمجھنے لگتے ہیں اور کسی حد تک ان کی لغوی، صرفی اور خوبی تشریح سے آگاہ ہو جاتے ہیں۔ (۳) وہ قرآن حکیم کا ترجمہ اور تشریح یعنی تفسیر پڑھ کر اس کے متن کے براہ راست فہم و مطالعہ کی اہلیت حاصل کر لیتے ہیں، اور قرآنی احکام اور ارشادات سے استفادہ کے اہل ہو جاتے ہیں۔ چنانچہ ان متعدد فوائد کی بناء پر ترجمہ قرآن حکیم کا مضمون ہماری تمام چھوٹی اور بڑی درس گاہوں میں جاری و ساری ہے اور اس کی افادیت پر تمام علماء اور مدرسین کا اتفاق ہے۔

میں اس امر سے اتفاق کرتا ہوں کہ ترجمہ قرآن کریم کی تدریس سے مذکورہ بالا فوائد حاصل ہوتے ہیں، اور اس مضمون کے مروجہ طریقہ تدریس کی اتنی افادیت ایک مسلمہ حقیقت ہے۔ لیکن قرآن کریم کی تعلیم و تدریس کے یہ فوائد خود ناکافی اور محدود ہیں اور یہ اس کی تعلیم و تدریس کے کئی بنیادی تعلیمی مقاصد کا احاطہ نہیں کرتے، یوں کہ یہ طریقہ تدریس عالمی سطح پر مسلمہ تعلیمی معیار پر پورا نہیں ارتقا اور بچوں کی اچھی تعلیم و تربیت کے کم از کم لازمی تقاضوں کی تکمیل نہیں کرتا۔ چنانچہ

انہی اسباب کی بنا پر ہمارے نوہالوں کی تعلیم و تربیت کے کئی اہم اور نیادی گوشے تغیرہ جاتے ہیں اور مملکت پاکستان میں ہماری دینی اور تعلیمی ضروریات کی تکمیل کے لیے جس سطح کے ماہر معلمین، اساتذہ، علماء اور اسکالرز کی ضرورت ہے، ان کی تعلیم و تربیت میں بھی یہی ناقص طریقہ تدریس نافذ غالب ہے، اس لیے بہتر تباہ حاصل نہیں ہوتے۔ اس طریقہ تدریس کے نقصانات، فوائد کے مقابلے میں زیادہ ہیں۔ اس کا سب سے بڑا نقصان یہ ہے کہ اس میں زیاد تعلیم پچھوں کو قرآن کریم کی آیات کریمہ کا صرف مقامی زبان میں ترجمہ کرنے پر لکھ کر اس کی آسان عربی زبان اور ادب کو پس پشت ڈال دیا جاتا ہے اور انہیں اس کو لکھنے یا بولنے کی کوئی تربیت نہیں دی جاتی۔ بلکہ انہیں ایسی تربیت یامشق سے کئی سال تک مسلسل لاتعلق رکھتے ہوئے ان کی تجھیقی صلاحیتوں کو اتنا جامد کر دیا جاتا ہے کہ اس کے بعد وہ عربی زبان و ادب میں اچھی صلاحیت یا بلند مقام کا سوچ بھی نہیں سکتے، اور اس بارے میں ہمیشہ کے لیے مایوسی کا شکار ہو جاتے ہیں۔ اس لیے تعلیم قرآن کریم کے مروجہ طریقہ تدریس کی فوری اصلاح کرتے ہوئے اسے اپنے قومی اور ملی مقاصد اور تعلیم و تربیت کے جدید تقاضوں کے مطابق ترقی دینا ضروری ہو جاتا ہے۔ میں دینی مدارس کے اساتذہ، مفہوم حضرات اور تعلیمی و فاقوں کے ذمہ دار بلند مرتبہ علماء اور شیوخ سے درخواست کرتا ہوں کہ میری ان گزارشات پر توجہ فرمائیں۔ ان اُرید إلا الاصلاح ما استطعت وما توفيقى إلا بالله۔

ہمارے پورے تعلیمی نظام کا اہم ترین مضمون تعلیم قرآن کریم ہے اور زیر تعلیم طلباء طالبات کو اس کی بہتر تعلیم و تفسیم کی خاطر انہیں عربی زبان و ادب اور حدیث و فتنہ نیز اصول کے کئی علوم و فنون کی تعلیم بھی دی جاتی ہے۔ اس لیے ایک ایسی جماعت جسے ہم مستقبل میں امت کی تعلیمی اور فکری قیادت کے لیے تیار کر رہے ہیں اور وہ غصیریب معلم، ادیب، مفتی و خطیب اور محدث و مفسر کی عظیم ذمہ داریوں کو سنبھالیں گے، کو تاب اللہ اور فرقان حیدی کی تعلیم و تدریس کا طریقہ اور منہج ایسا جامع، منظہم اور مشابی ہونا چاہیے جو انہیں قرآنی الفاظ اور عبارتوں کا ترجمہ سکھانے کے ساتھ ساتھ ان کی عمرہ فکری، لسانی اور ادبی تربیت و مہارت کی اساس بن سکے۔

لفظی ترجمہ رٹنے کا متعددی مرض

اس وقت صورت حال یہ ہے کہ تعلیم قرآن کریم کا عظیم ترین مضمون اس کی عبارت کا صرف لفظی اور زبانی ترجمہ رٹنے اور رٹنے کے محدود چلا آرہا ہے اور تین چار سال تک اسی نفع پر چلتا رہتا ہے، اور ایسا کوئی اہتمام نہیں کیا جاتا کہ اس مضمون کے دوسرے سال یا اگلے سالوں میں اس کے تعلیمی مقاصد یا تدریسی نفع میں مزید ترقی کرتے ہوئے اس میں مزید تعلیمی مقاصد کا اضافہ کر دیا جائے۔ نتیجتاً معلمین اور طلباء طالبات سب کی نظریں اسی لفظی ترجمہ کو پڑھنے اور پڑھانے اور یاد کرنے تک مرکوز اور محدود رہتی ہیں۔ رہا قرآن کریم کا اصل عربی متن تو وہ ان سب کی نظریوں سے اس قدر اچھل رہتا ہے کہ اس پورے عرصے میں انہیں اس کی عبارتوں، استعمالات اور الفاظ کے فہم و مطالعہ پر کوئی بحث یامشق نہیں کرائی جاتی، اس لیے وہ قرآن کریم کے نہایت آسان عربی استعمالات اور محاوروں سے بھی ناواقف رہتے ہیں اور مشہور قرآنی افعال کے مادوں اور ان کے صلات تک کوئی سمجھتے۔

ہماری اسلامی درسگاہوں میں تعلیم قرآن ایسے نیادی اور اہم اسلامی مضمون کا یہ جو نسل درسل چلا آرہا ہے اور اس

نے ہمارے لاکھوں ذیں اور مختنی نوجوانوں کی تعلیم و تربیت پر کئی منفی اثرات ڈالے ہیں جن میں سے سب سے زیادہ نمایاں نقصان یہ ہے کہ ان لاکھوں نوجوانوں کو کتاب حکیم کی عربی زبان و ادب کے فہم و مطالعہ سے اس حد تک محروم رکھا جاتا ہے کہ اس کی تدریس تین چار سال کا طویل عرصہ جاری رہنے کے باوجود معلمین یا طلبہ کو اس پر عربی زبان میں چند صفات لکھنے یا بولنے کی مشق نہیں کرائی جاتی۔ آپ کو شاید دنیا کے کسی ترقی یافتہ تعلیمی نظام میں کسی کتاب یا کورس کا محض لفظی ترجمہ رثانے کے اس جمود کی ایسی کوئی مثال نہ ملے جو ہماری درسگاہوں میں سالوں تک جاری رہتا ہے۔ اور جیسے کہ بات یہ ہے کہ یہ جمود عرصہ دراز سے چلا آ رہا ہے۔

یہاں یہ امر بھی ملاحظہ رہے کہ عام لوگ جو کسی مستند تعلیمی درسگاہ میں نہ پڑھتے ہوں وہ اگر اپنی کاروباری مصروفیات سے کچھ وقت نکال کر صرف ترجمہ قرآن کریم پڑھیں تو یہاں کے لیے بہت کام کی بات ہے، کہ وہ اس طرح قرآن کریم کے الفاظ کا لفظی ترجمہ یاد کر کے اللہ تعالیٰ کے احکام اور ارشادات سے آگاہ ہو رہے ہیں، لیکن جس گروہ نے اپنی عمروں کا بہترین وقت کسب و تعلم کے لیے وقف کیا ہوا ہے اور وہ اسلامی تعلیم اور عربی زبان کے تمام بنیادی علوم و فنون کو سالہا سال پڑھیں گے اور مستقبل میں بلند علمی مناصب پر فائز ہوں گے، کیا وہ بھی ان عام لوگوں کی طرح سالوں تک قرآن کریم کا صرف لفظی ترجمہ ہی رکھتے رہیں؟ ایسی صورت حال میں یہ لازمی اور مفید ہو گا کہ جب ان میں مناسب صلاحیت موجود ہوتی ہے اور وقت کی گنجائش بھی ہوتی ہے تو انہیں اس کتاب حکیم کا مقامی زبان میں ترجمہ کرنے کے علاوہ اس کی آسان اور مبارک عربی لغت، محاوروں اور استعمالات پر مفید معلومات فراہم کی جائیں اور پھر ان معلومات کو ان کے ذہنوں میں راخ کرنے اور ان کے عملی استعمالات کی تربیت دینے کی غرض سے ان سے متنوع مشقیں حل کرائی جائیں۔

ہم تعلیم قرآن اور عربی زبان کے اچھے معلم کیوں تیار نہ کر سکے؟

ہماری عظیم درسگاہوں میں کتاب اللہ کی تعلیم و تدریس جس سادہ اور ناقص طریقے پر چلی آ رہی ہے، اس کے مضر اثرات کی وسعت کا جائزہ لینے کے لیے ان پہلوؤں پر غور کرنا مفہیم ہو گا:

اولاً: ہمارے طلبہ اور طالبات اپنی نومیری میں پوری لگن اور شوق سے اپنا تعلیمی سفر شروع کرتے ہیں، اس لیے یہ ان کی عمدہ تعلیم، بہتر تربیت اور تحقیقی صلاحیتوں کی اچھی نشوونما کا سنبھری وقت ہوتا ہے، اور انہیں عربی زبان کو لکھنے اور بولنے کا ابتدائی سلیقہ اور تربیت دینے کا بھی یہی فطری وقت ہوتا ہے لیکن چونکہ ہماری درسگاہوں میں مرتبہ طریقہ تدریس کا زیادہ زور عربی عبارتوں کا لفظی ترجمہ رکھنے اور صرف محوکی گردانوں اور قواعد کو استعمالات کے بغیر یاد کرنے پر ہی رہتا ہے، اس لیے ہمارے نہایت ذیں اور مختنی بچے بھی عربی ایسی آسان زبان کو لکھنے اور یوں لیکی مشق نہیں کرتے اور وہ قدرتی طور پر اس پہلو میں جمود کا شکار ہوتے ہیں جو آگے جا کر عملی زندگی میں ان کے لیے طرح طرح کی مشکلات کا باعث بنتا ہے۔ ہم سب جانتے ہیں کہ اس وقت جو طریقہ تدریس ہمارے ہاں را جھے اس میں طالب علم سورہ فاتحہ سے لے کر والنس تک پڑھتے ہوئے عربی میں چند صفات بھی لکھنے کی مشق نہیں کرتا۔

ثانیاً: پھر اس ایک مضمون کے طریقہ تدریس کی پسمندگی صرف اس ایک مضمون تک محدود نہیں ہے، بلکہ اکثر معلمین تعلیم و تدریس کے فن سے نا آشنا ہوتے ہیں اور مدارس کی انتظامیہ بھی انہیں فن تعلیم میں تربیت اور تدریب کے

موقع فراہم نہیں کرتی، اس لیے وہ اس پر انے طریقہ تدریس کو آسان اور چلتا ہوا سکد خیال کرتے ہوئے اپنائے چلے جاتے ہیں۔ چنانچہ اس وقت ہماری درسگاہوں میں اکثر مضامین کی تدریس اسی لفظی اور زبانی ترجیح تک محدود رہتی ہے اور یہ طرز تدریس سال اول سے لے کر شہادۃ العالیۃ اور شہادۃ العالیۃ تک بلکہ اس سے بھی آگے تخصص کی اقسام (تخصص فی الشیئ، تخصص فی الحدیث، تخصص فی الفقہ، تخصص فی الافاق وغیرہ) اور یونیورسٹی کے ایم فل اور پی ایچ ڈی کے کورس میں بھی جاری رہتا ہے۔ یوں کامیابی اور جمود کا یہ متعددی مرض نسل درسل منتقل ہوتا رہتا ہے۔

ثالثاً: ہمارے عربی مدارس اور اسلامی درسگاہوں میں رائج اس ناقص اور مضر طریقہ تدریس کا ایک وسیع اور قومی سطح کا نقصان یہ ہو رہا ہے کہ یہ درسگاہیں آج تک سرکاری اور غیر سرکاری سکولوں اور کالجوں میں عربی زبان و ادب اور اسلامی علوم کی معیاری تدریس کے لیے اچھے معلمین اور اساتذہ تیار نہیں کر سکیں کیونکہ جن معلمین نے خود ایسے ماحول میں تعلیم پائی ہوتی ہے وہ عملی زندگی میں تدریس کی جدید اور ترقی یافتہ انداز اپنائے سے قادر ہوتے ہیں۔ یہ مسلمہ قاعدہ ہے کہ فاقد الشیء لا یعطیه (جو شخص خود کسی خوبی سے محروم ہو وہ اسے دوسروں کو نہیں دے سکتا)۔ انہی اسباب کی بنا پر ہم قیام پاکستان کے بعد آج تک ماہر معلمین اور اساتذہ کی تیاری کے اس خلاکو پر نہیں کر سکے۔

چونکہ زیر بحث مسئلہ ملک بھر کے اسلامی مدارس کے نظام تعلیم سے متعلق ہونے کی وجہ سے نہایت اہم ہے اور عمیق غور و فکر کا متقاضی ہے، اس لیے میں اس موقع پر محترم علماء اور اساتذہ کی اطلاع اور اطمینان کے لیے اپنا مختصر تعارف عرض کرنا مفید خیال کرتا ہوں۔

میں یہ گزارشات بتوفیقہ سجانہ و تعالیٰ تعلیم و تربیت کے میدان میں اپنے طویل تجربات اور غور و فکر کی روشنی میں ان عظیم اسلامی درسگاہوں کو بہتر علمی و تعلیمی ترقی دینے کی غرض سے پیش کر رہا ہوں۔ میں خود متعدد اسلامی درسگاہوں کا بابی ہوں، اور دن رات ان کے بہتر اور ترقی یافتہ نصاب کی ترتیب و تصنیف میں مشغول رہتا ہوں۔ پاسی میں ملت کے جن اکابر علماء و فکریں سے میرا کسی طرح کا تعلق رہا ہے، میں ان کی قیمتی آرائے استفادہ کرتے ہوئے ہی اسلامی علوم اور عربی زبان کی خدمت کر رہا ہوں۔ ان میں اولاً میرے اساتذہ مولانا عبد الغفار حسن، محمدث مولانا حافظ محمد گوندوی، مولانا معاذ الحسن، مولانا عبد اللہ امرتسری، مولانا مفتی سیاح الدین کا خیل اور مولانا مفتی ابوالبرکات مدرسی ہیں۔ ان کے علاوہ مولانا عبد الرحیم اشرف، مفتی پاکستان مولانا محمد شفیع (ان کی جو تقریباً وحدت امت کے عنوان سے چھپتی ہے، اسے انہوں نے پہلی بار مولانا عبد الرحیم اشرف کی درخواست پر ہمارے ادارے جامعہ تعلیمات اسلامیہ میں بیان فرمایا تھا، پھر راقم نے اسے کیسٹ سے قرطاس پر منتقل کیا تھا)، محمدث مولانا محمد یوسف بنوری، مولانا محمد اسماعیل سلفی، مولانا محمد حنیف ندوی، مولانا ابوالا علی مودودی، مولانا امین احسن اصلحی، مولانا غلیل احمد حامی، مولانا عطاء اللہ حنیف نیز مفکر اسلام مولانا ابوالحسن علی ندوی، مولانا منظور احمد نعمانی، اور معلم الانشاء کے مؤلف مولانا عبد الماجد ندوی نیز اسلامی یونیورسٹی مدینہ منورہ کے واکس چانسلر اور سعودی عرب کے مفتی اکبر شیخ عبد العزیز بن باز، الطریقۃ الجدیدۃ کے مؤلف ڈاکٹر احمد امین مصری کے امامے گرامی شامل ہیں۔ حبہم اللہ مجیعاً وغفرانہم و رفع درجاتہم۔

میں ۱۹۷۳ء کے آخر میں اسلامی یونیورسٹی مدینہ منورہ میں اعلیٰ تربیتی کورس کے لیے گیا تو میرے ہمراہ محترم ڈاکٹر

شیر علی اور مولانا محمود اشرف بھی تھے۔ میں اس سے پہلے ہی پاکستان میں عربی زبان اور دیگر اسلامی علوم کی جدید نجح پر تدریس کر رہا تھا۔ مولانا عبدالرجمان اشرف کی سرپرستی میں سات آٹھ سال جامعہ تعلیمات اسلامیہ میں بہت عمدہ تجربات ہوئے اور یہیں سے نصابی کتابوں کی تصنیف شروع کی۔ بعد ازاں چند ماہ محترم اکٹر اسرار احمد صاحب کی تنظیم اسلامی اور جامعہ اشرفیہ میں عربی زبان کی تدریس کرتا رہا۔ وہاں کے بزرگوں مولانا عبداللہ، مولانا عبد الرحمن اشرفی اور مولانا فضل الرحمن سب کا اعتماد اور تعاون حاصل رہا۔ اسلامی یونیورسٹی میرینورہ میں اپنے قیام کے دوران مولانا ابو الحسن علی ندوی رحمہ اللہ سے گاہے گاہے ملاقات ہوتی تو ان سے دارالعلوم ندوۃ العلماء کے اس وقت کے نصاب تعلیم اور بصیر پاک و ہند میں عربی زبان و ادب کی اشاعت پر تبادلہ خیال ہوتا۔ وہ اکثر میری سوچ اور جذب عمل کی حوصلہ افزائی فرماتے۔ ایک بار انہوں نے حرم کی میں مجھے غاطب کرتے ہوئے فرمایا: ”بیشرا صاحب، مملکت پاکستان میں عربی زبان کے ایک سپاہی کی ضرورت ہے اور وہ آپ ہی ہو سکتے ہیں۔ لہذا سفارت خانے کی ملازمت کو چھوڑ کر پاکستان جائیے۔“

میں پہلے ہی اسی نظریے کو لے کر عالم عرب میں عربی زبان و ادب کی ترقی کا مشاہدہ اور مطالعہ کرنے کی غرض سے سعودی عرب گیا تھا۔ مزید کسی ڈگری یا سروں کا حصول میرا مقصد نہ تھا۔ اس سے قبل ان کی تصنیف پا جاسراغ زندگی پڑھ چکا تھا اور اس سے متاثر تھا۔ اس لیے ان کی اس رائے سے میرے پرانے تصور کو تقویت ملی۔ میں نے جدہ کے پاکستانی سفارت خانے میں ملازمت کے دنوں میں اقراء الاجزء الاول کا مسودہ تیار کر لیا تھا اور الجزوء الشانی کی ترتیب جاری تھی۔ آخر میں اپنے مہربان دوست اور تعلیم عربی کے عالی ماهر جناب ڈاکٹر عبدالرجمان مؤلف کتاب دروس اللغة العربية (تین حصے) کا تذکرہ ضروری ہے۔ سعودی عرب میں اپنے قیام کے دوران اور کئی تعلیمی کانفرنسوں میں میرا ان سے تبادلہ خیال ہوتا، اور ان کے تجربات سے استفادہ کرتا۔

پس چہ باید کر دی؟

اسلامی مدارس کے ابتدائی سالوں میں جو طلبہ اور طالبات عربی زبان اور اسلامی تعلیم کے مختلف علوم و فنون پڑھتے ہیں، انہیں کتاب اللہ کی تعلیم و تدریس جدید تعلیمی نظریات اور تجربات کے مطابق اور عالمی سطح پر مسلسلہ اور معیاری طریقہ تدریس کے مطابق کی جائے۔ جس کا خاکہ کذبیل میں دیا جا رہا ہے، واللہ الموفق والمستعان۔

اولاً: اس مضمون کا موجودہ عنوان ترجمۃ القرآن کریم بل کراس تعلیم القرآن الکریم یا تدریس القرآن الکریم کا نام دیا جائے۔

ثانیاً: ان طلبہ اور طالبات کے لیے تدریس القرآن الکریم کے ہر سبق میں درج ذیل تین اجزاء یا حصے ہوں گے:

۱- شرح الكلمات، ۲- ترجمۃ الآیات و شرحہا، ۳- المناقشۃ۔

- ۱- شرح الكلمات : معلم ہر بیان کے شروع میں اس کی مقررہ آیات کریمہ کے الفاظ اور تراکیب کی لغوی تشریح کو تختہ سیاہ پر لکھتے تاکہ نبچے اسے اپنی کاپیوں میں درج کریں۔ اس جزء کے تین (۳۰) نمبر ہوں گے۔
- ۲- ترجمۃ الآیات و شرحہا: بعد ازاں معلم ان آیات کریمہ کا مقامی زبان میں ترجمہ کرے گا اور پچھوں کے معیار کے مطابق ان کی تشریح کرے گا۔ اس ترجمہ کے پچھیں (۲۵) نمبر اور تشریح کے پندرہ (۱۵) نمبر ہوں گے۔ یوں اس

جز کے کل چالیس (۳۰) نمبر ہوں گے۔

۳- **المناقشة:** آخر معلم ان آیات کریمہ کے جملوں اور مضمون پر زیر تعلیم بچوں کے معیار کے مطابق آسان عربی زبان میں سوالات تختہ سیاہ پر لکھے گا اور سچے ان سوالات کے عربی میں جواب دینے کی زبانی مشق کرنے گے اور بعد میں ان سوالات اور ان کے جوابات کو پنی کاپیوں میں لکھیں گے۔ اس جزو کے تیس (۳۰) نمبر ہوں گے۔

۱- مجوزہ تبدیلیاں

ملکی درسگاہوں میں کتاب اللہ کی ایسی معیاری اور جامع تدریس کے لیے ہمیں اس کے موجودہ طریقہ تدریس میں درج ذیل دو بڑی تبدیلیاں کرنا ہوں گی۔

۱- قرآن کریم کے الفاظ کی لغوی تشریح کا بہتر اور منظم اسلوب

اس وقت ترجمہ قرآن کریم پڑھاتے ہوئے اکثر معلمین قرآنی الفاظ کی جو تشریح کرتے ہیں، وہ بہت کم اور سرسری ہوتی ہے، اور وہ بھی اکثر زبانی بتادی جاتی ہے اور بچوں کو مانندیں کرائی جاتی، الاما شاء اللہ۔ اس لیے اس سے زیر تعلیم بچوں کے ذہنوں میں لغوی معلومات کو راخ کرنے میں چنان مدد نہیں ملتی۔ یہ سلسلہ، ہر حال کم سن بچوں کی تعلیم و تربیت میں بہت مفید ہے، اس لیے اسے زیادہ موثر اور منظم صورت دینے کی ضرورت ہے۔ اس مقصود کی تکمیل کے لیے دو باتوں کو واضح اور متعین کر لیا جائے:

۱- ان مطلوبہ لغوی معلومات کا دائرہ متعین کر لیا جائے۔

۲- اور پھر انہیں جماعت کے طلب کو پیش کرنے کا طریق کا رو واضح کر دیا جائے۔

(۱) مطلوبہ لغوی معلومات

۱- شروع میں صرف مشہور اور کثیر الاستعمال عربی افعال کا ماضی، مضارع، مصدر اور معنی بتائے جائیں۔

۲- اگر آیت کریمہ میں اسم مفرد استعمال ہوا ہے تو اس کا معنی اور معنی بتائی جائے، اور معنی کی صورت میں اس کا معنی اور مفرد بتایا جائے، وغیرہ۔

جبکہ دو تین پارے پڑھنے کے بعد ان میں درج ذیل معلومات کا اضافہ کر لیا جائے:

۱- مشہور افعال کے صفات یعنی ان حروف جو کتابتیا جائے جو ان افعال کو متعدد بنانے کے لیے استعمال ہوتے

ہیں، مثلاً قال کے بعدل کا استعمال، مثلاً و اذ قال رب للملائکہ، وغیرہ

۲- قرآن کریم میں مستعمل متصدی کلمات نیز مترادف کلمات بتائے جائیں۔

۳- اس مرحلے پر نسبتاً مشکل افعال اور اسما کی تشریح بھی کی جائے۔

۴- لغت قرآن، صرف دخونیہ علم بلاغت کی آسان اور عام فہم معلومات بھی لکھائی جائیں جنہیں معلم بچوں کے معیار کے مطابق مناسب تصور کرے۔ (مزیدراہنمائی اور نمونے کے لیے دیکھیے دلیل قصص النبیین جزاول، دوم، سوم)

ان لغوی معلومات کو اس طریقے پر پڑھایا جائے:

- ۱- معلم سبق پڑھانے سے قبل مقررہ آیات کے منتخب الفاظ کی تشریح تیار کر کے لائے۔
- ۲- اور وہ اسے درس کے شروع میں بچوں کے سامنے منتخب سیاہ پر لکھے۔
- ۳- اور بچے اسے آواز سے پڑھتے ہوئے یاد کریں اور اپنی کاپیوں میں لکھیں۔
- ۴- اور معلم اس امر کا اہتمام کرے کہ تمام بچے ان معلومات کو اپنی اپنی کاپیوں میں لکھیں۔

۲- عربی زبان کے استعمالات اور سوال و جواب کی موثر ترتیب

قرآن کریم کی عربی زبان نہایت آسان اور سلیمانی ہے۔ اس کے الفاظ سہل اور عام فہم ہیں اور زیادہ تر چھوٹی چھوٹی ترکیبات اور مختصر جملے اور میٹھے میٹھے بول ہیں۔ پھر اہل زبان کے ہاں انتہائی معروف و مشہور محاورے اور استعمالات، اور اسلوب بیان اسقدر عام فہم کہ اوس طور پر جیسے کا قاری اسے بخوبی سمجھ لے۔ اس کی اس خوبی کو خود اللہ سبحانہ و تعالیٰ نے بیان فرمایا ہے: ﴿وَإِنَّهُ لَتَنْزِيلُ رَبِّ الْعَالَمِينَ ○ نَزَلَ بِهِ الرُّوحُ الْأَمِينُ ○ عَلَى قَلْبِكَ لِتَكُونُ مِنَ الْمُنذِرِينَ ○ بِلِسَانٍ عَرَبِيًّا مُّبِينًا﴾ (سورہ الشراء، آیات ۱۹۵-۱۹۶)۔ نیز فرمایا: ﴿وَهَذَا إِلَسَانٌ عَرَبِيًّا مُّبِينًا﴾ (سورہ الحج، آیت ۱۰۳)۔

میں یہ تسلیم کرتا ہوں کہ ہم سمجھی مسلمان ہیں اور ہماری اور قومی زبان عربی نہیں ہے۔ اس لیے ہمارے بچے قرآن کریم کی عبارت کو براہ راست عربی میں نہیں سمجھ سکتے، لیکن اپنی اس کمزوری کے ازالے کی خاطر اپنے زریعتیم بچوں کو قرآن کریم کے ابتدائی فہم کے لیے اس کے الفاظ، ترکیبوں، اور مشہور محاوروں اور استعمالات کی مناسب تشریح اور معنی یاد کرتے ہیں، نیز انہیں اس کی آیات کریمہ کا پورا ترجیح پڑھاتے ہیں تو اب ان کے لیے کتاب اللہ کے ابتدائی فہم و مطالعہ کی راہ ہموار ہو جاتی ہے۔ پھر اس حقیقت کو مد نظر رکھیں کہ وہ ایک دینی درسگاہ کے طلباء اور طالبات ہیں اور ابتدائی عربی زبان (نشروظم) کے کئی اسباق نیز علم صرف، علم خواہ و دوسرے کئی ایسے مضمون کو پڑھ رہے ہیں جو عربی زبان کے فہم اور استعمال میں معاون اور خادم ہیں۔ اس لیے اب وہ قرآن کریم کے اسباق میں ابتدائی سطح کی آسان عربی زبان میں سوال و جواب اور دیگر ایسی مشتوکوں کو حل کرنے کی اچھی قدرت رکھتے ہیں، جو ان کی مزید علمی اور انسانی ترقی میں معاون بنیں گی۔ اس لیے اس مرحلے پر معلم قرآن کریم کی آیات کریمہ کے مضمون اور جملوں پر آسان عربی میں سوالات تیار کرے اور انہیں منتخب سیاہ پر لکھے۔ بچے انہیں سمجھیں اور پھر عربی میں ان کے جوابات بولیں۔ جہاں ضرورت ہو معلم ان کی مدد کرے۔ بعد میں بچے سوال و جواب کی ایسی مشتوکوں کو اپنی کاپیوں میں لکھیں گے اور معلم ان کی تصحیح کرے گا، جبکہ اس کو رس کے تیرے اور پوچھتے سال میں طلبہ سبق کی مقررہ آیات کا عربی زبان میں مختصر خلاصہ بھی پیش کیا کریں گے۔

۳- سورہ فاتحہ کی تدریس کی مثال

اب میں اپنی معروضات کو مزید واضح کرنے کے لیے اس مجوزہ تدریسی خاکے کے مطابق سورہ فاتحہ کی تدریس کی مثال پیش کرتا ہوں۔

۱- شرح الكلمات : معلم سبق کے شروع میں سورہ فاتحہ کے الفاظ کی درج ذیل تشریح کو منتخب سیاہ پر لکھے گا

جسے طلبہ آواز سے پڑھتے ہوئے اپنی کاپیوں میں لکھیں گے۔

عاذ یعوذ عودا و عیاذ: پناہ مانگنا
من: سے

أعوذ: میں پناہ مانگتا ہوں
بِاللّٰهِ: اللّٰہ کی

الشیطان الرجیم: راندہ ہوا شیطان

بسم: نام سے (اصل میں بایسم تھا)

الرحمن: بہت زیادہ رحم کرنے والا

الرحیم: سدا رحم کرنے والا

الحمد: سب تعریش

رب: پروردگار، حج ارباب

العالَمین: جہانوں، م عالَم

یوم: دن، حج ایام

الدِّین: بدله

إِبَاك: صرف تیری ہی

نَعْبُد: ہم عبادت کرتے ہیں

نَسْتَعِينُ: ہم مدد مانگتے ہیں

اَهْدَنَا: آپ ہماری راہنمائی کریں

الصراط المستقیم: سیدھی راہ

أَنْعَمْتَ عَلَيْهِمْ: جس پر تو نے انعام کیا

غیر: وہ لوگ نہیں

المغضوب عليهم: جس پر غضب ہوا

الضالیں: گمراہ لوگ

آمین: قبول فرما

۲ - ترجمہ الآیات : پھر معلم جماعت کو اپنی مقامی زبان میں ترجمہ پڑھائے گا اور زیر تعلیم بچوں کے معیار کے مطابق اس کی تشریح کرے گا۔

۳ - المناقشة

الثمرین الاول : اب تیرے مرحلے پر معلم تختہ سیاہ پر سورہ فاتحہ کے بارے میں عربی میں درج ذیل سوالات لکھے گا جنہیں طلبہ آواز سے پڑھتے ہوئے اپنی کاپیوں میں درج کریں گے :

۱ - لمن الحمد؟ (الحمد لله)
۲ - من رب العالمین؟

- ٤ - من رب الحيوان؟
 ٦ - من رب الأرض؟
 ٨ - من الذي يرحم كل شيء؟
 ١٠ - من الذي يرحم دائماً وأبداً؟
 ١٢ - من نستعين؟

- ٣ - من رب الإنسان؟
 ٥ - من رب السماوات؟
 ٧ - من الرحمن؟
 ٩ - من الرحيم؟
 ١١ - من نعبد؟

١٣ - من يهدينا الصراط المستقيم؟ ١٤ - من يحبب دعائنا؟

سوالات کی تحریر سے فراغت کے بعد معلم جماعت کو ان کے عربی میں جواب دینے کی مشق کرائے گا اور حسب ضرورت ان کی مدد ہی کرے گا۔ بعد میں پچھے سوال و جواب کی اس مشق کو اپنی کاپیوں میں حل کر کے لائیں گے جنہیں معلم چیک کر کے ضروری تصحیح کرے گا۔

التمرین الثانی: اب معلم طلبہ سے کہہ کوہہ اپنی کاپیوں میں *الحمد لله* کی طرح کے عربی میں دس جملے لکھیں، مثلاً

- ١ - الحمد لله
 ٢ - التحيات لله
 ٤ - الأرض لله
 ٣ - الشكر لله وغیره۔

اگر معلم چاہے اور وقت کی گنجائش موجود ہو تو طلبہ کو کہہ کوہہ اور پر کی مشق میں اپنے تمام عربی جملوں کے ترتیب وار سوالات بنائیں اور ان کے سامنے جوابات لکھیں، مثلاً:

١ - لمن الحمد؟

٢ - لمن التحيات؟ وغیره

آپ دیکھ رہے ہیں کہ الحمد لله ان آسان مشقوں کو حل کرتے ہوئے پچھے قرآنی عربی زبان کے پچاس ساٹھ جملے بآسانی لکھ بول رہے ہیں۔

٣- بحث کے نتائج

- ۱ - اس وقت اسلامی مدارس میں تعلیم قرآن کریم کا مروجہ طریقہ تدریس (ترجمہ قرآن کریم) اس کی تعلیم و تدریس کے صرف چالیس نیصد (40%) مقاصد کو پورا کر رہا ہے جبکہ ساٹھ نیصد (60%) نمایادی مقاصد کو نظر انداز کرتا ہے، اس بنا پر ہمارے طلبہ اور طالبات کی تعلیم و تربیت کے کئی اہم گوشے شنیدہ جاتے ہیں۔
- ۲ - قرآن کریم کی عربی زبان اور اسلوب بیان نہایت آسان اور پرکشش ہونے کے باوجود ہمارا طریقہ تدریس اور معلمین زیر تعلیم بچوں کو ان کے عملی استعمال اور لکھنے والے کی تربیت نہیں دیتے، جس کے نتیجے میں وہ اپنی نو عمری میں اس نقص سے برا اثر لیتے ہوئے جمود کا شکار ہو جاتے ہیں۔
- ۳ - اپنے طلبہ اور طالبات کی بہتر اور معیاری تعلیم و تربیت کیلئے اس ناصل طریقہ تدریس کی فوری اصلاح کرتے ہوئے اسے جدید تعلیمی تجربات اور تحقیق کے مطابق اس سرنو ترتیب دینا ضروری ہے۔
- ۴ - اگر ہم اپنی درس گاہوں کے اس طریقہ تدریس کی مناسب اصلاح اور ترقی کا اہتمام کر لیں تو ان کے طلبہ اور

طالبات کی علمی صلاحیت میں خاطر خواہ اضافہ ہوگا اور میں الاقوامی سطح پر ان درسگاہوں کا مقام اور وقار برہے گا۔

۵- اور ان کے فضلا کے لیے اندر وون و بیرون ملک مختلف میدانوں میں کام اور ترقی کے وسیع اور اچھے موقع میسر ہوں گے، اور وہ چھ یا آٹھ سالہ تعلیمی کورس مکمل کرنے کے بعد نہیں، بلکہ صرف تین سالہ کورس کرنے کے بعد عربی زبان اور اسلامیات کے اچھے معلم بنیں گے، نیز وہ اعلیٰ تعلیم کے لیے عرب دنیا کی کسی یونیورسٹی میں داخلے کے اہل ہوں گے، ان شاء اللہ تعالیٰ وہاں الموفق والمستعان۔

۳- تقاضے اور ضروریات

قرآن کریم کی تعلیم و تدریس کو ترقی دینے کی اس تجویز پر اگر صدق دل اور محنت سے عمل کیا گیا تو یہ ان شاء اللہ تعالیٰ ہماری عظیم اسلامی درسگاہوں کے نصاب تعلیم، طریقہ تدریس اور مجموعی ما حول میں ایک ثابت اور تعمیری انقلاب کا ذریعہ بنے گی، اور ان کے اسلامی اور ملی کردار اور عظمت میں اضافہ ہوگا۔ اس لیے محترم علماء اور مدرسین کو کتاب اللہ اور دوسرے علوم شرعیہ کی تدریس میں موجود اس دیرینہ شخص کا فوری ازالہ کرتے ہوئے اپنے طلباء اور طالبات کی زیادہ معیاری تعلیم و تربیت کا اہتمام کرنا چاہیے۔ اس اصلاحی ہمیں ایسے حضرات کو زیادہ مؤثر کردا ادا کرنا چاہیے جو ان عظیم اسلامی درسگاہوں کے ترقی کے لیے کام کر رہے ہیں، خصوصاً وہ حضرات جنہوں نے الجامعۃ الاسلامیۃ العالمیۃ اسلام آباد، الجامعۃ الاسلامیۃ مدینہ منورہ اور مکہ، ریاض یا قاہرہ وغیرہ کی دوسری یونیورسٹیوں اور اداروں سے کسب فیض کیا ہے۔ البتہ اس تجویز کے مناسب اور مؤثر نفاذ کے لیے دوچیزوں کی فوری ضرورت ہوگی:

- (۱) قرآن کریم کی ایسی تدریس میں معلمین اور طلباء و طالبات کی راہنمائی اور مدد کے لیے مناسب دلیل یا مرشد اعلام (teacher's guide) کی تیاری۔ الحمد للہ، معبد اللہۃ العربیۃ میں اس کی تیاری اور تصنیف کئی سال سے جاری ہے۔
- (۲) قرآن کریم کی اس نجح پر تعلیم و تدریس کی راہنمائی کے لیے معلمین اور معلمات کو کم از کم دو ہفتے کی تعلیمی تربیت دی جائے۔ یہ عملی تربیت و فاق کی سطح پر دی جاسکتی ہے۔ وفاق المدارس السلفیۃ نے گذشتہ ماہ فیصل آباد میں ۱۵۰ معلمین اور معلمات کی تربیت کا پہلا کورس مکمل کراتے ہوئے اس میدان میں پہل کر دی ہے۔ ان عظیم مقاصد کی تکمیل کے لیے ایسے تربیتی کورسز کے انعقاد سے ہماری درسگاہوں کی بہتر تغیری و ترقی کے راستے کھلیں گے اور ان کے فضلا کو تو میں الاقوامی سطح پر زیادہ پڑی رائی حاصل ہوگی۔ ان کورسز کے انعقاد کے لیے موجودہ حکومت اور جامعۃ الدول العربیۃ (عرب لیگ) سے مناسب مالی اور فنی امدادی جاسکتی ہے، ان شاء اللہ تعالیٰ۔